

अपना नालंदा डिजिटल अखबार पर कम खर्च में बड़ा प्रचार पाएं। आपका व्यवसाय पहुंचे हजारों लोगों तक—विश्वसनीय, स्थानीय और प्रभावी विज्ञापन सेवा के साथ। अपना विज्ञापन देने के लिए आज ही संपर्क करें: 9031468165.

अपना नालंदा

नालंदा का नंबर -1 डिजिटल अखबार

www.apnanalanda.com

सीबीआरएन मॉक ड्रिल में नालंदा प्रशासन की आपदा तैयारी सफलतापूर्वक परखी गई



संजय कुमार

बिहारशरीफ (अपना नालंदा)। जिला अग्निशमन कार्यालय परिसर में बुधवार को जिला आपदा प्रबंधन के तत्वावधान में सीबीआरएन (केमिकल, बायोलॉजिकल, रेडियोलॉजिकल एवं न्यूक्लियर) मॉक अभ्यास सफलतापूर्वक संपन्न हुआ। यह अभ्यास जिला प्रशासन की आपदा प्रबंधन क्षमता और त्वरित प्रतिक्रिया तंत्र का मूल्यांकन करने के उद्देश्य से आयोजित किया गया। अभ्यास के दौरान एनडीआरएफ ने एक काल्पनिक सीबीआरएन आपदा स्थिति प्रस्तुत की, जिसमें त्वरित सूचना प्रेषण, इमरजेंसी इन्फॉर्मेशन पैनल की भूमिका, रिस्पांस टीम की तैनाती और राज्य आपात संचालन केंद्र (SEOC) आधारित कमांड एवंपनियंत्रण प्रणाली का प्रदर्शन किया गया। इसमें यह दिखाया गया कि किसी भी सीबीआरएन घटना में वैज्ञानिक प्रतिक्रिया, सही प्रक्रिया और विभागीय समन्वय कैसे सुनिश्चित किया जाता है।

एनडीआरएफ टीम ने चार प्रमुख चरणों—पहचान (Detection), शुद्धिकरण (Decontamination), राहत एवं प्राथमिक वर्गीकरण (Rescue & Triage) तथा सुरक्षा प्रक्रिया (Safety Protocols)—का विस्तृत प्रदर्शन किया। अधिकारियों ने बताया कि किसी भी सीबीआरएन आपदा में प्रथम प्रतिक्रिया सबसे महत्वपूर्ण होती है, क्योंकि शुरुआती कार्रवाई से नुकसान को काफी हद तक कम किया जा सकता है। अभ्यास में आयुध निर्माण, यातायात पुलिस, स्वास्थ्य विभाग, अग्निशमन सेवा, जिला आपदा प्रबंधन प्रकोष्ठ तथा नालंदा समाहरणालय के अधिकारियों व कर्मियों ने सक्रिय रूप से भाग लिया। प्रतिभागियों ने विभागीय प्रतिक्रिया, संसाधन अंतराल तथा सुधारात्मक उपायों पर चर्चा की। कार्यक्रम में एनडीआरएफ 9वीं बटालियन, बिहटा के उप-कमांडेंट, आपदा प्रबंधन प्रभारी तथा नालंदा के सहायक आपदा प्रबंधन पदाधिकारी (ADMO) सहित कई विभागों के अधिकारी उपस्थित रह

सब्जी लदे टोटो से चुलाई शराब बरामद, कतरीसराय पुलिस की बड़ी कार्रवाई



आर संतोष भारती

कतरीसराय (अपना नालंदा)। थाना क्षेत्र में पुलिस को बड़ी सफलता मिली है। बहादुरगंज सब्जी मंडी से सब्जी लेकर लौट रहे एक टोटो वाहन से पुलिस ने आठ लीटर चुलाई शराब बरामद की है। इस संबंध में थानाध्यक्ष धर्मेन्द्र कुमार ने बताया कि पुलिस गश्ती के दौरान बाढ़ी मोड़ पर तैनात अपर थानाध्यक्ष आदित्य कुमार ने सब्जी भरे टोटो से तेज शराब की दुर्गंध महसूस की। संदेह होने पर वाहन को रोककर जांच की गई। तलाशी के दौरान पाया गया कि सब्जियों के बीच प्लास्टिक थैलियों में छुपाकर रखी गई कुल आठ लीटर चुलाई शराब मौजूद थी। यह शराब बीस छोटे पैकेटों में पैक थी,

प्रत्येक पैकेट में लगभग चार सौ ग्राम की मात्रा थी। पुलिस ने मौके से टोटो चालक, नवादा जिले के शाहपुर थाना क्षेत्र के बाली गांव निवासी टिपु राम (30 वर्ष) और उसके साथी गौरव कुमार (28 वर्ष), निवासी शाहपुर, को गिरफ्तार कर लिया। दोनों से प्रारंभिक पूछताछ के बाद आवश्यक कागजी कार्रवाई पूरी की जा रही है, जिसके बाद उन्हें जेल भेजा जाएगा। थानाध्यक्ष ने कहा कि अवैध शराब की तस्करी और बिक्री के खिलाफ अभियान लगातार जारी है। पुलिस टीम ऐसे मामलों में शून्य सहनशीलता की नीति पर काम कर रही है और क्षेत्र में अवैध शराब पर नियंत्रण को लेकर सघन जांच अभियान आगे भी चलता रहेगा।

बिहारशरीफ विकास योजनाओं पर विधायक डॉ. सुनील ने अधिकारियों संग की समीक्षा



संजय कुमार

बिहारशरीफ (अपना नालंदा)। बिहारशरीफ विधानसभा क्षेत्र के भाजपा विधायक एवं पूर्व मंत्री डॉ. सुनील कुमार ने बुधवार को जिलाधिकारी कुंदन कुमार, अनुमंडलाधिकारी नितिन काजले वैभव तथा नगर आयुक्त दीपक कुमार मिश्रा के साथ शहर के समग्र विकास से जुड़े विभिन्न महत्वपूर्ण मुद्दों पर विस्तृत चर्चा की। बैठक में शहरी सुविधाओं को बेहतर बनाने और आधारभूत संरचनाओं को सुदृढ़ करने पर विशेष जोर दिया गया। विधायक डॉ. सुनील कुमार ने शहर में विभिन्न स्थानों पर वैंडिंग जोन निर्माण की आवश्यकता पर बल दिया। साथ ही उन्होंने प्रमुख क्षेत्रों में सुलभ शौचालयों के निर्माण, सरकारी बस स्टैंड परिसर में मॉल सहित नए बस स्टैंड निर्माण, तथा टाउन हॉल प्रांगण स्थित कर्पूरी भवन में भारत रत्न कर्पूरी ठाकुर की प्रतिमा स्थापना को प्राथमिकता देने की बात कही। इसके अलावा

भरावपर ओवरब्रिज को शीघ्र चालू करने तथा पावर सब-स्टेशन के जल्द निर्माण को भी महत्वपूर्ण बताया।

बैठक में शहर के तालाबों के सौंदर्यीकरण, नगर निगम क्षेत्र की जर्जर सड़कों के त्वरित निर्माण, पंचाने नदी से गाद हटाकर रिवर फ्रंट विकसित करने तथा सभी पुलिस स्टेशनों में सुलभ शौचालय उपलब्ध कराने पर भी चर्चा हुई। कटरापर स्थित पुराने अस्पताल परिसर की पुलिस चौकी को आधुनिक सुविधाओं वाले नागरिक सुविधा केंद्र में बदलने का प्रस्ताव भी रखा गया।

विधायक ने कहा कि बिहारशरीफ के नागरिकों को सुरक्षित, स्वच्छ और विकसित शहरी वातावरण प्रदान करना उनकी प्राथमिकता है। उन्होंने आश्वस्त किया कि शहर के सर्वांगीण विकास के लिए सभी विभागों के साथ समन्वय कर निरंतर प्रयास जारी रहेंगे।

नालंदा में आपूर्ति टास्क फोर्स बैठक में खाद्यान्न वितरण की समीक्षा हुई



अखिलेंद्र कुमार

बिहारशरीफ (अपना नालंदा)। बुधवार को विकास आयुक्त श्रीकांत कुंडलिक खांडेकर की अध्यक्षता में जिला आपूर्ति टास्क फोर्स की बैठक आयोजित की गई। बैठक में खाद्यान्न के उठाव एवं वितरण, राष्ट्रीय खाद्य सुरक्षा अधिनियम-2013 के तहत लाभुकों की स्थिति, राशन कार्ड निर्माण एवं टैगिंग, जन वितरण प्रणाली दुकानों का PDS PARAKH ऐप के माध्यम से निरीक्षण सहित कई महत्वपूर्ण बिंदुओं की समीक्षा की गई।

विकास आयुक्त ने सभी सहायक गोदाम प्रबंधकों एवं डीएसडी अभिकर्ताओं को निर्देश दिया कि वे आपसी समन्वय स्थापित कर प्रत्येक माह की 15 तारीख तक शत-प्रतिशत खाद्यान्न उठाव सुनिश्चित करें। उन्होंने सभी प्रखंड आपूर्ति निरीक्षकों को भी स्पष्ट निर्देश दिया कि अपने-अपने क्षेत्रों में जन वितरण प्रणाली (PDS)

विक्रेताओं के माध्यम से लाभुकों को निर्धारित मात्रा में खाद्यान्न का नियमित वितरण हर हाल में सुनिश्चित करें, ताकि कोई भी लाभुक वंचित न रहे। इसके साथ ही सभी प्रखंड आपूर्ति निरीक्षकों को निर्देशित किया गया कि वे PDS विक्रेताओं के माध्यम से शत-प्रतिशत लाभुकों का e-KYC समय पर पूर्ण कराएं, जिससे वितरण प्रणाली और अधिक पारदर्शी एवं कुशल हो सके। बैठक में जिला आपूर्ति पदाधिकारी, राज्य खाद्य निगम के जिला प्रबंधक, जिला जनसंपर्क पदाधिकारी, फेयर प्राइस डीलर्स एसोसिएशन के महामंत्री, सभी प्रखंडों के आपूर्ति निरीक्षक, टीपीडीएस सहायक गोदाम प्रबंधक तथा डीएसडी अभिकर्ता उपस्थित रहे। अधिकारियों ने खाद्यान्न वितरण व्यवस्था को और मजबूत बनाने तथा आम जनता को बेहतर सुविधा उपलब्ध कराने की दिशा में समन्वित प्रयास जारी रखने पर सहमति व्यक्त की।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर




"BOOKINGS ARE NOW OPEN!"

BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

ABIR – THE LITTLE CHAMP

AI & Skill-Based Career Focused Education

Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!

(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics



माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- **Locations:** Patna | Biharshariff | Chandi | Hilsa
- **Contact:** 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

सरथा पंचायत में योजनाओं की समीक्षा, लापरवाही पर कार्रवाई के निर्देश दिए



बिहारशरीफ (अपना नालन्दा)। बुधवार को उप विकास आयुक्त (डीडीसी) श्रीकांत कुंडलिक खांडेकर ने हरनौत प्रखंड के सरथा पंचायत में संचालित विभिन्न योजनाओं की प्रगति की समीक्षा की। निरीक्षण के दौरान पाया गया कि कई योजनाओं का कार्य अब तक प्रारंभ नहीं हुआ है। डीडीसी ने संबंधित कार्यपालक एजेंसियों को निर्देश दिया कि सभी लंबित योजनाओं का कार्य अविलंब शुरू किया जाए। वहीं अपूर्ण योजनाओं को एक सप्ताह के भीतर पूर्ण करने का आदेश दिया गया। समीक्षा के दौरान पंचायत सचिव द्वारा कार्य निष्पादन में लापरवाही पाए जाने पर डीडीसी ने उनके विरुद्ध अनुशासनात्मक कार्रवाई करने का निर्देश दिया। उन्होंने कहा कि सरकारी योजनाओं में किसी प्रकार की ढिलाई बर्दाश्त नहीं की जाएगी तथा निर्धारित समयसीमा में गुणवत्तापूर्ण कार्य

सुनिश्चित करना सभी अधिकारियों की जिम्मेदारी है। इसी क्रम में पंचायत के ग्रामीणों ने शिकायत की कि खाद्य विक्रेता द्वारा यूरिया एवं डीएपी उर्वरक अधिक कीमत पर बेचा जा रहा है। शिकायत की गंभीरता को देखते हुए डीडीसी ने टीम के साथ खाद्य विक्रेता की दुकान का स्थल निरीक्षण किया। जांच में ग्रामीणों की शिकायत सही पाई गई। उप विकास आयुक्त ने तत्काल खाद्य विक्रेता के विरुद्ध आवश्यक कार्रवाई करने का निर्देश दिया। डीडीसी खांडेकर ने अधिकारियों को यह भी निर्देश दिया कि योजनाओं की प्रगति की नियमित निगरानी की जाए और किसी भी अनियमितता की स्थिति में तुरंत कार्रवाई सुनिश्चित की जाए। उन्होंने कहा कि सरकार की योजनाओं का लाभ समय पर और पारदर्शी ढंग से हर पात्र व्यक्ति तक पहुंचना प्रशासन की प्राथमिकता है।

वार्ड दो में नाला-गली और आंगनबाड़ी भवन निर्माण से मिली विकास की रफ्तार



हरनौत (अपना नालन्दा)। नगर पंचायत क्षेत्र के वार्ड संख्या दो के माधोपुर सबनहुआ टोला में विकास कार्यों को गति मिल गई है। यहां 32 लाख रुपये की लागत से नाला-गली का निर्माण कार्य शुरू हो चुका है। इसके साथ ही 12 लाख रुपये की लागत से आंगनबाड़ी केंद्र के नए भवन का निर्माण कार्य भी प्रारंभ हो गया है। इसकी जानकारी उपमुख्य पार्षद प्रतिनिधि सुरेश सिंह ने दी। वार्ड पार्षद बबीता पांडे के प्रतिनिधि परमिंदर पांडे ने बताया कि नाला और गली का निर्माण टेंडर प्रक्रिया के तहत कराया जा रहा है। उन्होंने कहा कि कार्य की गुणवत्ता सुनिश्चित की जा रही है और जल्द ही दोनों परियोजनाओं को पूरा कर लिया जाएगा। निर्माण कार्य से स्थानीय लोगों को लंबे

समय से हो रही जलनिकासी और आवागमन की समस्या से राहत मिलने की उम्मीद है। आईओ सौरव सुमन ने बताया कि आंगनबाड़ी केंद्र पुराने जर्जर भवन में संचालित हो रहा था, जिससे बच्चों और स्टाफ को असुविधा होती थी। डीएम की अनुशंसा पर बाल विकास परियोजना द्वारा चयनित एजेंसी के माध्यम से नए भवन का निर्माण कराया जा रहा है। उन्होंने कहा कि निर्माण कार्य की मॉनिटरिंग की जिम्मेदारी उन्हें दी गई है और कार्य निर्धारित मानकों के अनुरूप कराया जा रहा है। वहीं, निर्माण कार्य शुरू होने से मुहल्ले में खुशी का माहौल है। स्थानीय लोगों ने कहा कि नाले और संपर्क पथ के अभाव में जलजमाव व आवागमन में काफी परेशानी होती थी। अब नए निर्माण के बाद क्षेत्र की स्थिति में सुधार आएगा और सुविधाएं बढ़ेंगी।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- परेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

कृषि वैज्ञानिकों ने नगरनौसा में किसानों को जैविक उत्पादन बढ़ाने के उपाय बताए



नगरनौसा (अपना नालन्दा)। नगरनौसा प्रखंड परिसर स्थित ई-किसान भवन में बुधवार को जैविक कॉरिडोर योजना फेज-2 के तहत हरित कैला जैविक कृषक सेवा प्रोड्यूसर कंपनी लिमिटेड के किसानों के लिए एक दिवसीय जैविक खेती प्रशिक्षण कार्यक्रम आयोजित किया गया। प्रशिक्षण का उद्घाटन अनुमंडल कृषि पदाधिकारी चन्दआलोक कुमार एवं प्रखंड कृषि पदाधिकारी महेश चौधरी ने संयुक्त रूप से दीप प्रज्वलित कर किया।

कार्यक्रम के दौरान कृषि वैज्ञानिकों ने किसानों को मृदा स्वास्थ्य प्रबंधन, जैव उर्वरकों के उपयोग, कीट नियंत्रण, फसल चक्र तथा प्राकृतिक खाद निर्माण की विस्तृत जानकारी प्रदान की। विशेषज्ञों ने बताया कि जैविक खेती कम लागत में बेहतर एवं स्वस्थ उत्पादन देती है और रासायनिक उर्वरकों के दुष्प्रभावों से भूमि को बचाती है। उन्होंने कहा कि जैविक खेती कम

भूमि में भी प्रभावी रूप से की जा सकती है तथा इसमें पानी की खपत पारंपरिक खेती की तुलना में काफी कम होती है, जिससे किसानों को अतिरिक्त लाभ मिलता है। किसानों को जीवामृत, बीजामृत, कम्पोस्ट और जैव-कीटनाशक तैयार करने की तकनीक का प्रशिक्षण दिया गया। साथ ही एकीकृत पोषक तत्व प्रबंधन, फसल विविधिकरण और जैविक उत्पादन के विभिन्न मॉडल पर भी चर्चा की गई। वैज्ञानिकों ने बताया कि जैविक तकनीक अपनाने से मिट्टी की उर्वरता में निरंतर सुधार होता है और पर्यावरण संरक्षण में भी महत्वपूर्ण योगदान मिलता है। बाजार में जैविक उत्पादों की अधिक मांग होने से किसानों को बेहतर मूल्य प्राप्त हो सकता है। कार्यक्रम में जिला स्तरीय पदाधिकारी जन्मजय सिन्हा, उद्यान महाविद्यालय नूरसराय के कृषि वैज्ञानिक अंकेश कुमार, सुनील कुमार यादव, कृषि समन्वयक सह आईसीएस मैनेजर अजीत कुमार, आंतरिक निरीक्षक जितेंद्र प्रसाद, शशिकांत कुमार सहित अनेक किसान उपस्थित रहे।

भूमिहीनों के अधिकारों को लेकर एकंगरसराय में भाकपा माले का जोरदार धरना



एकंगरसराय (अपना नालन्दा)। भूमिहीन, गरीब, दलित तथा ठेला-फुटपाथ दुकानदारों को बिना वैकल्पिक व्यवस्था हटाने के विरोध में बुधवार को भाकपा माले एवं उसके जनसंगठन अखिल भारतीय खेत ग्रामीण मजदूर सभा की ओर से एकंगरसराय प्रखंड मुख्यालय पर धरना का आयोजन किया गया। धरना में सैकड़ों की संख्या में मजदूर, किसान एवं महिलाएँ शामिल हुईं। इस दौरान "बुलडोजर नहीं पर्चा दो", "भूमिहीनों को पाँच डिसमिल जमीन दो", "बिना व्यवस्था उजाड़ना बंद करो" जैसे नारे लगाए गए। प्रदर्शनकारियों ने आरोप लगाया कि चुनाव से पहले वादा और बाद में बुलडोजर चलाया जाना सरकार की जनविरोधी नीति को दर्शाता है।

कार्यक्रम की अध्यक्षता पूर्व मुखिया सुरेंद्र रविदास ने की। सभा को संबोधित करते हुए अखिल भारतीय खेत ग्रामीण मजदूर सभा के जिला अध्यक्ष प्रमोद यादव ने कहा कि सरकार ने अब तक भूमिहीन

दलित- महादलित परिवारों को जमीन और पक्का आवास देने का वादा पूरा नहीं किया है। उल्टे वर्षों से बसे गरीब परिवारों को अतिक्रमण के नाम पर उजाड़ा जा रहा है। उन्होंने कहा कि कानून के अनुसार वैकल्पिक व्यवस्था किए बिना किसी को हटाया नहीं जा सकता, बावजूद इसके लगातार कार्रवाई की जा रही है। उन्होंने आरोप लगाया कि सरकार गरीबों की समस्याओं पर संवेदनहीन है और भाकपा माले ऐसे अत्याचारों का विरोध करती रहेगी। अखिल भारतीय किसान महासभा के जिला उपाध्यक्ष दिनेश कुमार यादव ने धान खरीद में सरकारी लापरवाही का मुद्दा उठाते हुए कहा कि बिचौलिये मालामाल और किसान कंगाल होते जा रहे हैं। उन्होंने पैक्स के माध्यम से किसानों एवं बटाईदारों की धान की तुरंत खरीद शुरू करने की मांग की तथा 18 दिसंबर को प्रखंड स्तरीय धरना की घोषणा की।

धरना को दिनेश रविदास, बिदेश्वरी शर्मा, शिवशंकर प्रसाद, महेंद्र रविदास एवं शंभू वर्मा सहित कई नेताओं ने संबोधित किया।

Reg.- 480784
SINCE 1983

NO BRANCH

ओम टेलर्स

MEN'S WEAR

Specialist
Gents Suiting Shirting
& Suit, Sherwani

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालन्दा)

पता- डेज हार्ड्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श बाईपास थाना के पीछे,
सिपाह मोड़, बिहार शरीफ
(नालन्दा)
9279193287

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस, मांसपेशियों का दर्द का इलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय (IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We Work Together

सेवा - सम्मान- समर्पण

An ISO 9001 : 2015
Certified School

Aff. No. : 330810
School No. : 65808

Run & Managed By : Daffodil Educational & Welfare Trust

**DAFFODIL
PUBLIC SCHOOL**

Affiliated
to CBSE
(New Delhi)

**ADMISSION
OPEN FOR
NEW SESSION**

Nur.
to
XII

06112-295052, 358719 8271881878, 9341020929, 7367882350

Shri Satisthan, Mangalasthan Road, South of
Bharat Gas Godown, Bihar Sharif, Nalanda

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPTI CHOKHA
लुप्टी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

हिलसा में मानवाधिकार दिवस पर 12वां स्थापना समारोह, एंटी करप्शन कार्यालय शुरू होगा



हिलसा (अपना नालंदा)। शहर के योगीपुर रोड स्थित द्वारिका नगर में बुधवार को अंतरराष्ट्रीय मानवाधिकार दिवस के अवसर पर हिलसा कार्यालय का 12वां स्थापना दिवस समारोह आयोजित किया गया। कार्यक्रम का उद्घाटन अधिवक्ता मो. मोख्तार सालेह ने दीप प्रज्वलित कर किया। उन्होंने कहा कि अंतरराष्ट्रीय मानवाधिकार संगठन समाज के दलित, पिछड़े, अतिपिछड़े वर्गों को सहायता प्रदान करने के साथ ही बाल विवाह, दहेज प्रथा और भ्रूण हत्या के खिलाफ जागरूकता अभियान चलाता है। कार्यालय अध्यक्ष बेबी सिन्हा ने कहा कि जरूरतमंदों को निःशुल्क सहायता उपलब्ध कराना संगठन का प्रमुख दायित्व है। वहीं विधिक सलाहकार दिलीप कुमार सिन्हा ने जानकारी दी कि आगामी एक सप्ताह के भीतर हिलसा में एंटी करप्शन ऑफ इंडिया,

नई दिल्ली का कार्यालय खुल जाएगा। यह कार्यालय प्रशासनिक एवं विभागीय कार्यों में भ्रष्टाचार से संबंधित मामलों को दर्ज करने, उनके निवारण के लिए कार्रवाई की मांग करने तथा जन-जागरण अभियान चलाने का काम करेगा। कार्यक्रम में मानवाधिकार से जुड़े लंबित मामलों पर भी चर्चा की गई। अध्यक्ष ने कहा कि दहेज प्रताड़ना सहित कई मामलों में वर्षों से न्यायालय में सुनवाई लंबित है। उन्होंने मुख्य न्यायाधीश एवं भारत सरकार से अपील की कि पीड़ित महिलाओं को शीघ्र न्याय दिलाने के लिए स्पीडी ट्रायल सुनिश्चित किया जाए। कार्यक्रम में तिमिर प्रकाश, लाल प्रकाश कुमार, रविंद्र कुमार, जयप्रकाश नारायण सिंह, रमाकांत रविदास, पीहू कुमारी, संजय कुमार, रिशु कुमार, आदर्श सिन्हा, स्मिता रानी, गीतांजलि सिन्हा, अंजू कुमारी, प्रेम कुमार, शांति देवी सहित सैकड़ों लोग उपस्थित रहे।

श्याम सुन्दर शर्मा के असामयिक निधन पर संघ पदाधिकारियों ने जताया गहरा शोक



बिहारशरीफ (अपना नालंदा)। अखिल भारतीय नाई संघ (ट्रेड यूनियन) के पूर्व कार्यालय सचिव श्याम सुन्दर शर्मा के असामयिक निधन पर मंगलवार देर शाम संघ की ओर से सोहसराय स्थित जिला कार्यालय में एक श्रद्धांजलि सभा आयोजित की गई। कार्यक्रम की अध्यक्षता संघ के जिलाध्यक्ष रंजीत कुमार शर्मा ने की। इस दौरान उपस्थित पदाधिकारियों और कार्यकर्ताओं ने उनके निधन पर गहरा शोक व्यक्त किया और दिवंगत आत्मा के प्रति श्रद्धांजलि अर्पित की। श्रद्धांजलि सभा को संबोधित करते हुए संघ के संयोजक एवं समाजसेवी राकेश बिहारी शर्मा ने कहा कि स्वर्गीय श्याम सुन्दर शर्मा एक ईमानदार, निर्भीक और संगठन के प्रति समर्पित कार्यकर्ता थे। वे नाई समाज की समस्याओं को शासन-प्रशासन तक पहुंचाने के लिए सदैव सक्रिय रहते थे। उनका योगदान संगठन के लिए बेहद महत्वपूर्ण

रहा है। उन्होंने कहा कि श्याम सुन्दर शर्मा के निधन से नाई समाज ने एक सच्चा मार्गदर्शक खो दिया है, जिसकी भरपाई संभव नहीं। जिलाध्यक्ष रंजीत कुमार शर्मा ने कहा कि स्वर्गीय शर्मा लंबे समय तक नाई संघ के सक्रिय सदस्य और कार्यालय सचिव रहे। उन्होंने अपने कार्यकाल में संगठन को मजबूत करने के लिए लगातार मेहनत की। जिला उपाध्यक्ष रणजीत कुमार अकेला ने कहा कि श्याम सुन्दर जी चरित्रवान, कर्तव्यनिष्ठ और मिलनसार व्यक्तित्व के धनी थे। उनका जीवन समाज के लिए प्रेरणास्रोत है। महासचिव परमेश्वर शर्मा ने बताया कि उनका सौम्य और सरल व्यवहार उन्हें सभी के बीच सम्मानित बनाता था। सभा में विक्रम कुमार, बबलू कुमार, सुरेन्द्र प्रसाद, सुधीर कुमार, सुमित कुमार सहित कई सदस्यों ने उपस्थित होकर पुष्पांजलि अर्पित की और दो मिनट का मौन रखकर दिवंगत आत्मा की शांति के लिए प्रार्थना की।



Disciple Convent School
Estd 2023

**SCHOOL
ADMISSION
OPEN 2026**

नामांकन प्रारंभ है

Play to VIII



Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director
Sunny Kumar
B.tech(CS),SSB

7979055154 Bich Bazar Silao

धर्मवीर महतो ने सिलाव में दो साल से रुकी सफाई कर्मियों की मजदूरी पर सवाल उठाए



राजेश कुमार गौतम

नालन्दा (अपना नालन्दा)। सिलाव प्रखंड के बड़ाकर पंचायत में सफाई कर्मियों को पिछले दो वर्षों से मजदूरी नहीं मिलने का गंभीर मामला सामने आया है। पंचायत के युवा नेता धर्मवीर महतो ने इसे प्रशासनिक लापरवाही का बड़ा उदाहरण बताते हुए तत्काल जांच की मांग की है। जानकारी के अनुसार वर्ष 2023 में पंचायत में कुल 18 सफाई कर्मियों की बहाली हुई थी, जिनमें गुड्डू रजक, जितेंद्र रविदास (शाहपुर), शिवकुमार रविदास, डोमन साव सहित अन्य कर्मचारी शामिल हैं। बहाली के बाद वर्ष 2023 में मात्र 27,000 रुपये का भुगतान किया गया, इसके बाद अब तक मजदूरी का एक भी रुपया कर्मचारियों को नहीं मिला है।

वेतन बंद होने से कई कर्मियों के परिवार

आर्थिक संकट में फंस गए हैं। धर्मवीर महतो ने कहा कि मजदूरी नहीं मिलने से कर्मचारियों के परिवार भुखमरी के कगार पर पहुंच गए हैं। “बच्चों की पढ़ाई, दवाई और दैनिक जरूरतें पूरी करना मुश्किल हो गया है। ब्लॉक अधिकारी और जनप्रतिनिधियों की भूमिका भी संदिग्ध लग रही है। मजदूरी राशि गमन हुई या नहीं—यह जांच का विषय है,” उन्होंने आरोप लगाया। कर्मचारियों का कहना है कि वे महीनों से ब्लॉक कार्यालय का चक्कर लगा रहे हैं, परंतु अधिकारियों की ओर से कोई स्पष्ट जवाब नहीं मिल रहा है, जिससे नाराज़गी बढ़ती जा रही है। धर्मवीर महतो ने 15 दिनों का अल्टीमेटम देते हुए कहा कि समय पर भुगतान नहीं होने पर पहले RTI दाखिल की जाएगी और उसके बाद सभी सफाई कर्मचारी ब्लॉक कार्यालय के समक्ष भूख हड़ताल के लिए बाध्य होंगे।

नालन्दा की बेटी सबा शेख सम्मानित, रक्तदान से नई उम्मीदें जगाईं



संजय कुमार

बिहारशरीफ (अपना नालन्दा)। नालन्दा की बेटी सबा शेख मानवता और समाज सेवा की मिसाल बनकर उभरी हैं। कम उम्र में भी उनका समर्पण और दूसरों के लिए संवेदनशीलता उन्हें खास पहचान दिलाती है। ब्लड डोनेशन जैसे नेक कार्य में वे लंबे समय से सक्रिय रही हैं और कई ज़रूरतमंदों की जान बचाने में अहम भूमिका निभा चुकी हैं। उनकी इसी निस्वार्थ सेवा को देखते हुए बिहारशरीफ के एसडीओ ने विशेष ट्रॉफी देकर उन्हें सम्मानित किया। इस सम्मान के बाद पूरे जिले में गर्व और खुशी की भावना देखने को मिली।

सबा शेख की विशेषता यह है कि किसी भी ज़रूरतमंद की रक्त संबंधी मदद की सूचना मिलते ही वे तुरंत आगे आती थीं। उन्होंने न

केवल स्वयं कई बार रक्तदान किया, बल्कि दूसरों को भी प्रेरित कर रक्तदान अभियान से जोड़ा। नालन्दा ब्लड ग्रुप की सक्रिय सदस्य के रूप में उन्होंने आपातकालीन स्थितियों में समय पर रक्त उपलब्ध कराने में महत्वपूर्ण योगदान दिया। समाज सेवा करते हुए उन्होंने कभी प्रचार-प्रसार की इच्छा नहीं जताई और न ही अपनी तस्वीरें वायरल कीं। वे हमेशा चुपचाप, पूर्ण निष्ठा के साथ मानवता की सेवा करती रहीं। सम्मान समारोह में सबा शेख ने भावुक अपील की, “रक्तदान महादान है। आपका एक कदम किसी की जिंदगी बचा सकता है और एक परिवार को उजड़ने से रोक सकता है।” सबा शेख का यह सम्मान नालन्दा के लिए गर्व और युवाओं के लिए प्रेरणा बना। उनका संदेश स्पष्ट है—समाज सेवा के लिए बड़े मंच की नहीं, बड़े दिल की आवश्यकता होती है।



अपना नालन्दा
अपना शहर, अपना खबर

नालन्दा का नंबर 1 अखबार



अपना नालन्दा में विज्ञापन देकर अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

जेडीयू नेता संतोष यादव ने कम्बल वितरण कर मानवता की मिसाल पेश की



बिहारशरीफ (अपना नालंदा)। बढ़ती ठंड और आने वाले कड़ाके की सर्द मौसम को देखते हुए नालंदा जिले के रहूई प्रखंड में मानवता की अनोखी मिसाल देखने को मिली। जेडीयू नेता एवं प्रमुख प्रतिनिधि सह पैक्स सदस्य संतोष यादव ने तूफानगंज पंचायत के खिदरचक गांव में सैकड़ों गरीब, जरूरतमंद और बेसहारा परिवारों के बीच गर्म कम्बल वितरित किए, जिससे लोगों को ठंड से बड़ी राहत मिली। सुबह से ही गांव में कम्बल वितरण को लेकर उत्साह दिखाई दिया। विशेषकर बुजुर्ग, महिलाएं और आर्थिक रूप से कमजोर लोग उम्मीद के साथ कार्यक्रम स्थल पर पहुंचे। जब संतोष यादव ने स्वयं लोगों को कम्बल ओढ़ाया, तो कई बुजुर्गों की आंखें भावुक होकर नम हो गईं। इस अवसर पर संतोष यादव ने कहा

गरीबों और जरूरतमंदों की सेवा ही वास्तविक मानवीय धर्म है। उन्होंने बताया कि सर्दी अपने चरम पर पहुंचने वाली है, ऐसे में सबसे अधिक चिंता गरीब परिवारों और बुजुर्गों की होती है। ठंड किसी के लिए भी जानलेवा साबित हो सकती है, इसलिए समय रहते सहायता पहुंचाना आवश्यक है। ग्रामीणों ने इस पहल की सराहना करते हुए कहा कि समाज में ऐसे सेवाभाव ही सकारात्मकता और संवेदनशीलता को बढ़ावा देते हैं। संतोष यादव ने घोषणा की कि रहूई प्रखंड के सभी पंचायतों में जरूरतमंद परिवारों तक कम्बल पहुंचाए जाएंगे, ताकि कोई भी गरीब ठंड से कांपने पर मजबूर न हो। कार्यक्रम में रंजन यादव, नीतीश कुमार, उप प्रमुख राकेश रंजन, रविंद्र यादव, जितू यादव, सन्नी गोप, रुदल यादव, बीपी यादव सहित कई गणमान्य लोग उपस्थित थे।

हरनौत में राष्ट्र शौर्य समृद्धि महायज्ञ, 1111 श्रद्धालुओं ने निकाली कलश यात्रा



हरनौत (अपना नालंदा)। स्थानीय बाजार में बुधवार को 108 कुंडीय राष्ट्र शौर्य समृद्धि गायत्री महायज्ञ के शुभारंभ को लेकर विशाल मंगल कलश शोभायात्रा निकाली गई। अखिल विश्व गायत्री परिवार, शांतिकुंज (हरिद्वार) द्वारा आयोजित यह चार दिवसीय महायज्ञ सनातन संस्कृति की रक्षा और मानव कल्याण को समर्पित है। इस अवसर पर शांतिकुंज हरिद्वार से नायक टोली पं. श्रीराज कुमार भृगु, सहायक नायक बिजेंद्र त्रिपाठी तथा गायक श्रीरामबीर नेगी उपस्थित रहे। महायज्ञ में प्रज्ञा युवा मंडल प्रकोष्ठ के प्रतिनिधि सौरभ कुमार उर्फ सोनू सर के नेतृत्व में 1111 श्रद्धालुओं ने कलश यात्रा में भाग लिया। शोभायात्रा में एक शक्ति कलश (हरिद्वार से), 24 प्रधान कलश तथा विभिन्न गांवों के अन्य कलश शामिल थे। श्रद्धालुओं ने यज्ञ परिसर से कलश सिर पर रखकर नगर भ्रमण किया, जो रांची रोड, थाना मोड़

, डाकबंगला रोड, वीर कुंवर सिंह चौक, रेलवे स्टेशन, नियामतपुर, गोनावां रोड, चंडी मोड़ और रूपसपुर बाईपास स्थित यादव चौक होते हुए पुनः यज्ञ स्थल पर पहुंची। यात्रा के दौरान पूरे बाजार में भक्तिमय माहौल बना रहा। मराठी पारंपरिक वेशभूषा में 24 कन्याओं ने आकर्षक झांकी प्रस्तुत की, जिसमें भगवान शिव और माता पार्वती की झलक भी दिखाई गई। यज्ञ परिसर में 108 पवित्र अग्नि कुंड स्थापित किए गए हैं। आचार्यों के अनुसार 108 का आध्यात्मिक और वैज्ञानिक महत्व है, जो पूर्णता, पवित्रता और ब्रह्मांडीय संतुलन का प्रतीक माना जाता है। यहां प्रतिदिन गायत्री मंत्र जाप, दीप महायज्ञ, योग, प्रवचन और विविध वैदिक संस्कार संपन्न होंगे। यज्ञाचार्य ने बताया कि 13 दिसंबर को पूर्णाहुति एवं टोली की विदाई के साथ कार्यक्रम का समापन होगा।

आरजीएल उच्च विद्यालय ने क्रैश कोर्स हेतु डोर-टू-डोर उपस्थिति अभियान चलाया



बिहारशरीफ (अपना नालंदा)। आर जी एल उच्च विद्यालय, छबीलापुर बिहारशरीफ द्वारा विद्यार्थियों की शत-प्रतिशत उपस्थिति सुनिश्चित करने के लिए डोर-टू-डोर मेटोर अभियान चलाया गया। अभियान का नेतृत्व प्रभारी प्रधानाध्यापक ओंकार देव आर्य एवं मेटोर शिक्षक अजय कुमार ने किया। यह पहल बिहार सरकार के शिक्षा विभाग और बिहार विद्यालय परीक्षा समिति के संयुक्त निर्देश पर वर्ग 10वीं और 12वीं के लिए संचालित क्रैश कोर्स को सफल बनाने के उद्देश्य से शुरू की गई है। डोर-टू-डोर अभियान में वरिष्ठ शिक्षक कुंज बिहारी कुंजेश, स्काउट गाइड प्रशिक्षक अशोक कुमार, रौशन कुमार सिंह, राणा अजय कुमार सहित कई शिक्षक सक्रिय रूप से शामिल रहे। अजय कुमार ने बताया कि क्रैश कोर्स के प्रभावी संचालन के लिए विद्यालय में विषयवार विशेषज्ञ शिक्षकों की टीम बनाई गई है। इसमें संस्कृत के लिए ओंकार देव आर्य, सामाजिक

विज्ञान के लिए अजय कुमार, संजीत कुमार, कुंज बिहारी कुंजेश और शंकर कुमार; विज्ञान के लिए कल्पना रेखा; गणित के लिए जैनंद्र कुमार; अंग्रेजी के लिए राणा अजय कुमार; हिंदी के लिए अजय कुमार तथा रसायन विज्ञान के लिए रौशन कुमार सिंह को जिम्मेदारी दी गई है। सहयोगी शिक्षक सुजीत कुमार, राकेश कुमार एवं शिखा कुमारी भी अभियान को सफल बनाने में अपना पूर्ण सहयोग दे रहे हैं। प्रभारी प्रधानाध्यापक ने बताया कि 5 जनवरी से 9 जनवरी के बीच विशेष परीक्षा आयोजित की जाएगी, जिसमें सभी विद्यार्थियों की उपस्थिति अनिवार्य है। अजय कुमार ने बताया कि आज गोगड़, छबीलापुर, मखदुमपुर, अलौदिया, सरैया और लोहटन गांवों में लाउडस्पीकर के माध्यम से जागरूकता अभियान चलाकर विद्यार्थियों और अभिभावकों को क्रैश कोर्स में अनिवार्य रूप से शामिल होने के लिए प्रेरित किया गया, ताकि अधिक से अधिक छात्र इसका लाभ उठा सकें।

हिलसा अधिवक्ता लिपिक शंभू शरण सिंह के निधन पर न्याय कार्य ठप

हिलसा (अपना नालंदा)। हिलसा अधिवक्ता लिपिक संघ के वरिष्ठ अधिवक्ता लिपिक शंभू शरण सिंह का निधन बुधवार की सुबह हो गया। उनके निधन की सूचना मिलते ही अधिवक्ता समाज में शोक की लहर दौड़ गई। दिवंगत का पार्थिव शरीर हिलसा व्यवहार न्यायालय परिसर लाया गया, जहां हिलसा अधिवक्ता संघ एवं अधिवक्ता लिपिक संघ के सदस्यों ने उन्हें भावभीनी श्रद्धांजलि अर्पित की। उनके सम्मान में बुधवार को हिलसा के सभी अधिवक्ता एवं अधिवक्ता लिपिकों ने न्यायिक कार्य से स्वयं को दूर रखा। इसके कारण व्यवहार न्यायालय में अधिकांश मामलों की सुनवाई प्रभावित रही और कई वादी बिना कार्य करवाए वापस लौट गए। हिलसा अधिवक्ता संघ के महासचिव सुधांशु

कुमार ने बताया कि अधिवक्ता लिपिक शंभू शरण सिंह का योगदान न्यायालयीन कार्यों में अत्यंत महत्वपूर्ण रहा है। उनके निधन से अधिवक्ता समाज ने एक अनुभवी साथी को खो दिया है। इस संबंध में न्यायाधीशों को भी औपचारिक सूचना दी गई। श्रद्धांजलि सभा में हिलसा अधिवक्ता संघ के अध्यक्ष ललन प्रसाद, उपाध्यक्ष श्याम प्रसाद, महासचिव सुधांशु कुमार, संयुक्त सचिव सच्चिदानंद सिन्हा, कोषाध्यक्ष कलंदर प्रसाद, हिलसा अधिवक्ता लिपिक संघ के अध्यक्ष विजय शर्मा, सचिव भोली कुमार, कोषाध्यक्ष रविंद्र कुमार सहित कई अधिवक्ता एवं लिपिक मौजूद रहे। सभी ने दिवंगत आत्मा की शांति और परिवार को धैर्य प्रदान करने की ईश्वर से प्रार्थना की।

बेन पीएचसी कर्मियों को बाइक सवार ने मारा धक्का, घायल कर्मचारी अस्पताल में भर्ती

बेन (अपना नालंदा)। बेन प्राथमिक स्वास्थ्य केंद्र में पदस्थापित स्वास्थ्यकर्मियों विजय प्रकाश बुधवार सुबह ड्यूटी के लिए अपने घर हरिहर बिगहा से साइकिल से अस्पताल जा रहे थे। इसी दौरान महाबीघा मोड़ के पास एक तेज रफ्तार बाइक सवार ने उन्हें जोरदार धक्का मार दिया, जिससे वे सड़क पर गिर पड़े और हल्की चोटें आईं। स्थानीय लोगों की मदद से चोटिल विजय प्रकाश को बेन प्राथमिक स्वास्थ्य केंद्र में प्राथमिक उपचार दिया गया। घटना के तुरंत बाद लोगों ने बाइक सवार को

पकड़ लिया और उसे स्थानीय पुलिस के हवाले कर दिया। घटना के बाद इलाके में कुछ देर के लिए अफरा-तफरी की स्थिति बन गई। ग्रामीणों ने बताया कि उक्त मोड़ पर अक्सर तेज गति से वाहन गुजरते हैं, जिससे दुर्घटनाओं की आशंका बनी रहती है। लोगों ने प्रशासन से इस स्थान पर यातायात नियंत्रण के लिए उचित व्यवस्था की मांग की है। विजय प्रकाश फिलहाल ठीक हैं और उनका उपचार चल रहा है। पुलिस ने बाइक सवार से पूछताछ शुरू कर दी है।

मिस बिहार 2025 ऑडिशन सम्पन्न, सैकड़ों प्रतिभाओं ने मंच पर बिखेरी चमक



पटना (अपना नालंदा)। राजधानी पटना फैशन और ग्लैमर का नया केंद्र बनता जा रहा है। इसी कड़ी में बुधवार को होटल बुद्ध हैरिटेज में मिस बिहार 2025 का भव्य ऑडिशन आयोजित किया गया। इस प्रतिष्ठित पेजेंट का आयोजन आईसब्रेकर ओशियन विजन प्राइवेट लिमिटेड द्वारा किया गया, जिसमें ऑनलाइन एवं ऑफलाइन दोनों माध्यमों से कुल लगभग 150 प्रतिभागियों ने हिस्सा लिया। आरा, सिवान, भागलपुर, पटना सहित विभिन्न जिलों की प्रतिभागियों ने आत्मविश्वास के साथ मंच पर अपनी उपस्थिति दर्ज कराई। यह ऑडिशन विशेष रूप से अविवाहित युवतियों एवं महिलाओं के लिए आयोजित किया गया था।

प्रतियोगिता के दौरान प्रतिभागियों को कैटवॉक, एक्स फैक्टर, आईक्यू और इंट्रोडक्शन राउंड से गुजरना पड़ा। हर राउंड में प्रतिभागियों ने अपनी तैयारी, व्यक्तित्व, व्यवहार-कौशल और मंच-संचालन क्षमता से निर्णायक मंडल को प्रभावित किया। जजों ने

प्रतिभागियों के उत्साह और प्रोफेशनल एप्रोच की सराहना की। निर्धारित थीम के अनुरूप परिधान में प्रतिभागियों की उपस्थिति ने आयोजन की शान और बढ़ा दी।

मिस बिहार 2025 का ग्रैंड फिनाले 28 दिसंबर को आयोजित होगा, जिसमें विजेता का चयन एक भव्य समारोह में किया जाएगा। फाइनलिस्ट को मिसेज वर्ल्ड, मिस इंडिया, बॉलीवुड हस्तियों और हजारों दर्शकों के सामने रैंप वॉक का अवसर मिलेगा। विजेताओं को विशेष ग्रूमिंग सेशन भी प्रदान किया जाएगा, ताकि वे राष्ट्रीय एवं अंतरराष्ट्रीय मंचों पर भी अपनी प्रतिभा का प्रदर्शन कर सकें। इस वर्ष का आयोजन “महिला स्वच्छता जागरूकता” थीम पर आधारित है। आयोजन समिति के एमडी प्रवीण सिन्हा ने बताया कि विजेता को रूप फाउंडेशन द्वारा ‘ब्रांड एंबेसडर’ बनाया जाएगा, जो महिला स्वच्छता, सैनिटरी पैड वितरण और महिला सशक्तिकरण से जुड़े कार्यक्रमों में सहभागिता करेगी।

बिहार में लॉजिस्टिक्स आधुनिकीकरण हेतु ULIP इंटीग्रेशन पर ऐतिहासिक समझौता संपन्न



सुजीत कुमार

पटना (अपना नालंदा)। बिहार में लॉजिस्टिक्स आधुनिकीकरण को नई गति देने के उद्देश्य से उद्योग विभाग, बिहार सरकार ने बुधवार को एनआईसीडीसी लॉजिस्टिक्स डेटा सर्विसेज लिमिटेड (एनएलडीएसएल) के साथ यूनिफाइड लॉजिस्टिक्स इंटरफेस प्लेटफॉर्म (ULIP) के इंटीग्रेशन हेतु एक महत्वपूर्ण समझौता (MoU) किया। यह साझेदारी राज्य में लॉजिस्टिक्स सिस्टम को अधिक पारदर्शी, तकनीक-संचालित और कुशल बनाने की दिशा में एक निर्णायक कदम माना जा रहा है। समारोह के दौरान उद्योग विभाग के सचिव कुंदन कुमार, निदेशक मुकुल कुमार गुप्ता तथा एनएलडीएसएल के सीओओ अरविंद देवराज अपनी टीम के साथ मौजूद रहे। उन्होंने बताया कि ULIP का इंटीग्रेशन राज्य के विभिन्न लॉजिस्टिक्स तंत्रों को एकीकृत करेगा, जिससे उद्योगों से जुड़े कार्यों में गति आएगी और विभागीय समन्वय और मजबूत होगा।

ULIP के लागू होने से रीयल-टाइम डेटा एक्सेस उपलब्ध होगा, जिससे क्लियरेंस प्रक्रियाएँ तेज़ होंगी और पारदर्शिता बढ़ेगी। इससे न केवल लॉजिस्टिक्स क्षमता में बढ़ोतरी होगी, बल्कि लॉजिस्टिक कॉस्ट में कमी आने की भी उम्मीद है। राज्य के कई विभागों के साथ-साथ बड़े औद्योगिक उपक्रमों को भी इस प्लेटफॉर्म से प्रत्यक्ष लाभ मिलेगा। इंटीग्रेशन से लॉजिस्टिक्स प्रबंधन में देरी, बाधाएँ और प्रक्रिया संबंधी जटिलताओं में कमी आएगी। यह पहल बिहार में इंफ्रास्ट्रक्चर प्लानिंग को मजबूत करेगी और राज्य की लॉजिस्टिक्स प्रतिस्पर्धात्मकता को बढ़ावा देगी।

यह समझौता बिहार के औद्योगिक विकास को एक नई दिशा प्रदान करेगा तथा राज्य को एक आधुनिक, सक्षम और भविष्य-उन्मुख लॉजिस्टिक्स इकोसिस्टम की ओर अग्रसर करेगा

दाखिल-खारिज में देरी खत्म करने को उपमुख्यमंत्री ने दिए सख्त निर्देश



सुजीत कुमार

पटना (अपना नालंदा)। उपमुख्यमंत्री सह राजस्व एवं भूमि सुधार मंत्री विजय कुमार सिन्हा ने विभागीय सेवाओं में हो रही देरी को आम जनता की सबसे बड़ी समस्या बताते हुए कहा कि दाखिल-खारिज और परिमार्जन प्रक्रियाओं में विलंब किसी भी हाल में बर्दाश्त नहीं किया जाएगा। उन्होंने स्पष्ट निर्देश दिया कि दाखिल-खारिज एवं परिमार्जन प्लस पोर्टल पर आने वाले सभी आवेदनों का समयबद्ध निष्पादन सुनिश्चित किया जाए। उन्होंने फील्ड स्तर के उन अधिकारियों और कर्मचारियों पर सख्ती की बात कही जो बिना कारण आवेदनों को रिजेक्ट या रेफर कर देते हैं। ऐसे अधिकारियों की जिलावार सूची तैयार कर विशेष समीक्षा की जाएगी। वहीं फर्जी दस्तावेजों के आधार पर प्रक्रिया में बाधा डालने वालों पर निगरानी के लिए राज्यस्तरीय स्पेशल टीम का गठन किया गया है। यह टीम मौके पर जांच करेगी, पीड़ितों से मिलेगी और गलत तरीके से लंबित रखे गए आवेदनों की पड़ताल करेगी।

सरकार ने सही और वैध सभी लंबित दाखिल-खारिज एवं परिमार्जन प्लस आवेदनों को मार्च तक निष्पादित करने का लक्ष्य तय किया है। उपमुख्यमंत्री ने कहा कि उद्देश्य किसी को परेशान करना नहीं, बल्कि जनता को अनावश्यक भटकने से बचाना है। इसलिए हर आवेदन की गहन समीक्षा कर निर्धारित टाइमलाइन में कार्य पूरा किया जाएगा। फर्जी दस्तावेज बनाकर प्रक्रिया में बाधा डालने वालों के खिलाफ भारतीय न्याय संहिता की धाराओं के तहत कार्रवाई की तैयारी की जा रही है। साथ ही सभी कर्मियों को अपने निर्धारित पंचायत में बैठने, राजस्व न्यायालयों में समय पर निर्णय देने और अंचल कार्यालयों में कर्मचारियों की सूची प्रदर्शित करने के निर्देश दिए गए हैं। सभी अंचलों में सीसीटीवी निगरानी बढ़ाई जाएगी तथा मुख्यालय में कंट्रोल एवं कमांड सेंटर स्थापित होगा। भूमि सुधार जनकल्याण संवाद की शुरुआत 12 दिसंबर को पटना से होगी, जबकि 15 दिसंबर को लखीसराय में दूसरा कार्यक्रम आयोजित किया जाएगा।

राहुल गांधी पर चिराग पासवान का हमला, कहा कांग्रेस खो चुकी जनाधार

सुजीत कुमार

पटना (अपना नालंदा)। केंद्रीय खाद्य प्रसंस्करण उद्योग मंत्री एवं लोजपा (रा) के राष्ट्रीय अध्यक्ष चिराग पासवान ने बुधवार को संसद भवन परिसर में पत्रकारों से बातचीत के दौरान कांग्रेस और उसके नेतृत्व पर तीखा हमला बोला। उन्होंने कहा कि कांग्रेस बार-बार चुनावी हार को वोट चोरी का मुद्दा बनाकर पेश कर रही है, जबकि वास्तविकता यह है कि पार्टी अपना जनाधार खो चुकी है। चिराग पासवान ने कहा कि “कांग्रेस और खासकर राहुल गांधी इस सच्चाई को स्वीकार करने से बच रहे हैं कि जनता अब उन्हें विकल्प के रूप में नहीं देखती। जब जनाधार ही न रहे, तो बार-बार वोट चोरी का आरोप लगाना केवल बहानेबाजी है।” उन्होंने कहा कि अलग-अलग राज्यों में लगातार चुनावी हार और लोकसभा चुनाव में जनता द्वारा बार-बार नकारे जाने से साफ है कि कांग्रेस आत्ममंथन से बच रही है। उन्होंने आगे कहा कि कांग्रेस अब किसी भी संवैधानिक संस्था पर विश्वास नहीं करती। “चुनाव आयोग सहित स्वतंत्र संस्थाओं पर



अविश्वास जताकर कांग्रेस स्वयं को अराजकता की ओर ले जा रही है,” चिराग ने कहा। लोजपा (रा) प्रमुख ने कहा कि कांग्रेस को समझना होगा कि बात वोट चोरी की नहीं, बल्कि जनाधार खत्म होने की है। जनता का विश्वास टूट चुका है और कांग्रेस नेतृत्व इसे स्वीकार करने की स्थिति में नहीं है। इस आशय की जानकारी पार्टी के प्रदेश मीडिया प्रभारी कुंदन कुमार ने दी।

ऑपरेशन मुस्कान के तहत हरनौत पुलिस ने गुम मोबाइल मालिक को लौटाया

हरनौत (अपना नालंदा)। गोखुलपुर थाना पुलिस ने ‘ऑपरेशन मुस्कान’ के तहत एक गुम हुए मोबाइल फोन को बरामद कर उसके वास्तविक मालिक को सौंप दिया। थानाध्यक्ष संतोष कुमार सिंह ने बताया कि तिस्करबा गांव निवासी नंदलाल चौधरी का मोबाइल फोन 8 दिसंबर को बोधनगर इलाके में कहीं गुम हो गया था। शिकायत दर्ज होने के बाद पुलिस ने तकनीकी जांच और ट्रैकिंग के माध्यम से मोबाइल को बरामद किया।